

Tìmòtewù
tò Pòlò andí wemberè tí
bhàruwà
Yàrí bhàruwà ò ì nòtù
ádròdrǒ dhu tí dhu

Yàrí ní wemberè tí Pòlò andí Tìmòtewù tí kátina kpatsibhíngba tò bhàruwà. Ndi Tìmòtewù ní'ì Àziyă-Ngba tó pbirì ǒ, Lístrà tí kátina kigò ǒ ale. Kòmbí ka karí ndi pbirì ànzi Tùrùkiyà tí. Kà t'ábanà ní'ì Mùgiriki, kà-tsánà Èwúníkè ràdù ì'ì Mùyàhudì-àyi (Kas 16.1). Íyàdhiyà mà íyànà mà nà ní'ì pbàkrìstò (2Tì 1.5).

Pòlò arà Kàgàwà bhà Ídzì Mākūrù núnò Lístrà. Ní Tìmòtewù iri kà rǎwěna Yēsù dǒ dhu, ndàdù ndi Yēsù à'ù (Kas 16.10). Ndi dhu-dzidǒ, Pòlò adù kòvò 'òngò kasu ònzì mà nà atdíkpá.

Tìmòtewù unda Pòlò ibí-gùna nyú pbìndà abhi ǒ (Kas 16.1-5). Ndirò, Yēsù ná'ù ale tó a'uta nádù ndi olù, ngǎtsi nǎ vurò dhu ùdhě ka kí ìndrǔ tò Yēsù bhà Ídzì Mākūrù rǒ rò òná atdí kigò mà ndi ndìrì rò, Pòlò ongónà ndi Tìmòtewù òvì ràrà ìndrǔ-afí nópè ányì. Ndi dhu bhěyi ní ndi kǎvi ka atdíku ràdi Èfesò tó kigò ǒ, pbàkrìstò-afí nópè tí (1Tì 1.3). Ní yàrí bhàruwà náatù ka ányì. Ka kirè nga Pòlò randí ka azà kumì dòná ìbhù nà atò mà azà kumì dòná imbò nà atò mà nà nẏínzì ǒ Yēsù ka kùgù dhu-dzidǒ. Ndi kàsùmì ǒ Pòlò ì'ì iwà ndi ndóngò mùlà tí ró, Tìmòtewù ràdù ì'ì mbèmbè ìbhù kumì dòná imbò nà atò nà.

Bhàruwà-nyìtì ka kòhù tí dhu

- Bhàrɔwà-dòkpa (1.1-2).
- Pòlò rĭ Tìmòtewù àvĭ ròsò tìtò tó màlímó dhu (1.3-11).
- Pòlò rĭ òtsò àbhĭ Ádrùngbǎle Kàgàwà tò kàbhà ídzìnga-okú dò rò dhu (1.12-20).
- Pbhàkrístò rònghò 'ìtsò kóró ale dǒ dhu (2.1-15).
- Kànìsà ǒ ádròdrǒ ale àkǎ kovò tí dhu (3.1-16).
- Tìmòtewù àkǎ ndòngò dhu ùdhe pbhàkrístò tò ònà ǒfò (4.1-16).
- Tìmòtewù àkǎ ndònzì kasu kànìsà ǒ kóró ale tìdò mànà tí dhu (5.1-6.2).
- Pòlò rĭ Tìmòtewù-nyìkpó nítidyù tìtò tó màlímó rǒ rò dhu mà kàkǎ ndàbhĭ sedzà ònzítále tò ìnzĭ rùlì fĭyó a'uta fĭyó ònzì ò dhu mànà dhu (6.3-21).

Pòlò rĭ Tìmòtewù nóvì dhu

¹ Ima Pòlò, ima ní Yěsù Krístò bhà uvitatále. Ima nóvò ní Kàgàwà àlě tó ǒgùba mà, Yěsù Krístò, yà àlě kílì àlě-nyìkpó rònà ale mànà. ² Tìmòtewĭ, ma mí yàrí bhàrɔwà àndĭ ìndù. Inyi ní idhùdu nyú a'uta-otù ǒ. Kàgàwà àlě t'Ábanà mà, Yěsù Krístò àlě tó Ádrùngbǎle mànà nàkǎ ìtè fĭyó ídzìnga ìndù, àbà izu dùnú, àdù nyabhĭ nyadi màràngà ǒ.

Pòlò rĭ Tìmòtewù àvĭ ròsò tìtò tó màlímó dhu

³ Yà Màkèdòniyà tó pbirì ò ma màrà rórò ma màvì nyonzì dhu bhěyi tí, ma mòzè nyadi Èfesò tó kigò ò, ndínĭ nyi nyosó tí atdídhená ale, ìnzĭ ràmbe tìtò tó dhu nùdhe dǒ ìndrù tò. ⁴ Nyì nyàkǎ nyosò abádhí átò ìnzĭ rùmbè ì tìtò tó imbe t'áweta mà, fĭyó rùgànda-tsù náalè ndì tí dhu

mànà dhu nàwě ì ì ìnzǐ ríku rórò dhu rǒ. I dhu àwě ka kǐ dhu náarí agòta ìbho ìndrǔ nzínzi ǒ, àzèmbè a'uta-otù ǒ ka kúni Kàgàwà ózè dhu nónzi ka kàmbènà rò. ⁵ Ma mí wò dhu ùyǎ okúna dò rò dhu ní, ndíní ìndrǔ nóozé tí ì nzínziya ǒ. Ndi àzè rǎhɯ ìlǐlǎ ale-afí mà, ídzi irèta mà, obhónánga tó a'uta mànà ò rò. ⁶ Atdídhená ale nínà ì kǒkò ì dhu rǒ rò, ndi dhu ràdè 'àbhɯ 'àmbe ìmbǎ tǎya nà dhu núnò dǒ ìndrǔ tò. ⁷ Abádhí ózè ì ì Kàgàwà bhà Ƴyátá tó màlímó tí. Pbétù, abádhí ɛni nzá wò ì ɛnɔna dhu-tì mà, ndirò abádhí ɛni nzá wò ì údhèna obi nyá nà dhu mà.

⁸ Àlě kúni wà dhu Ƴyátá ràrǐ ídzi dhu, Kàgàwà ózè dhu bhěyi ka kùdhe ka ìndrǔ tò rò. ⁹ Àlě kàkǎ àlě rùni dhu átò, Kàgàwà ranzì nzá pbìndà Ƴyátá obhónánga ònzi arí ale tò. Pbétù kǎnzì ka fiyò ale ní ìnzǐ arí Ƴyátá nífǔ ale, ìnzǐ arí Kàgàwà ɛnò dhu ìfǔ ale, ìnzǐ arí Kàgàwà ná'u ale, ndirò nzérenghátale. Kǎnzì ka átò ìnzǐ arí Kàgàwà ìfǔ ale tò, yà adzi ǒ dhu nátdǔ afíya ale tò, abáya mà ayíya mànà nókye arí ale mà ngǔkpà ale òkye arí ale mànà tò. ¹⁰ Kàgàwà anzì Ƴyátá átò okúya dò rò ale ní m̀nyònítale mà, kpabhále tírò arí m̀nyònì ònzi nzínziya ǒ ale mà, ndirò vèbhále tírò arí m̀nyònì ònzi nzínziya ǒ ale mànà. Kǎnzì ka átò ìndrǔ ùdzǐ arí ìnɔ tí ale mà, tìtò ɛnɔ arí ale mà, tìtò dǒ arí dhu nùtsǒ ale mà, ndirò Kàgàwà bhà obhónánga tó ɔte nà rí 'àgò ngǔkpà dhu-tsí nónzi arí ale mànà-okú dò rò. ¹¹ Ndi obhónánga tó ɔte náko ndì yà hirò nónzi Kàgàwà ìbho fudú, ndíní ma mongó tí ɛnòna ìndrǔ tò

pbìndà ádrùngbǎnga tó awáwù tó Ídzi Màkürù nà.

Polò rǐ òtsò àbhǔ Yèsù Krístò tò, kàbhà ídzìnga-okú dò rò dhu

¹² Ma màbhù òtsò yà ɔbi níbhò idù àlě tó Ádrùngbǎle Yèsù Krístò tò, kǒzù ma àkǎkǎ ale tí, ndìdì ma pbìndà kasu ǒ dhu-okú dò rò. ¹³ Angyi ima ní'ì Yèsù ní arí dhu ùnɔ ale, Yèsù ná'ù ale ró arávu ale, ndirò àrǐ dò arí dhu ònzì ale. Pbétù Kàgàwà ábà izu dùdú, inzà ma má'ù Yèsù dhu nábhu ma mongò inzà ma m̀ni dhu ònzì dhu-okú dò rò. ¹⁴ Ndi àlě tó Ádrùngbǎle Kàgàwà nítè pbìndà ídzìnga abho nyú idù. Ní, kǎdù dzùnàdu ònzì ma'ù ndì, madù ngǔkpà ale nózè, Yèsù Krístò mànà mã múngbò mã dhu-okú dò rò.

¹⁵ Yàrí ní ndi àkǎkǎ ka'ù, ndirò kóró ale àkǎ ì rǎkɔ ɔte. Ndi ɔte ní: Yèsù Krístò írà yà adzi ǒ ndínǐ ndì ndigú tí nzérenгатále, yà ima nyú ma mí'ì nzére ale nyú tí ròsè nzínziya ǒ ale. ¹⁶ Pbétù, ndi dhu-okú dò rò ní ndi Kàgàwà ábà izu dùdú. Kǒnzì ka ndi dhu bhěyi, ndínǐ otùdu ǒ, ima, nzére ale nyú nzérenгатále nzínzi ǒ tírò, Yèsù Krístò níitè tí kóró pbìndà dhu-dzi t'òndùta. Kǒnzì dhu ndi dhu bhěyi, ndínǐ ndì ndìtè tí dhu ngǔkpà ale tò abádhí rǎrǐ'ì inè 'à'ù ndì, 'àdù dhòdhódhóngà tó ípìrǒnga nábà. ¹⁷ Kàgàwà dhòdhódhóngà tó Ádrùngbǎ Kamà, yà ìnzǐ aróvè, yà ìnzǐ atdí ale mà arálǎna, ndirò yà atdíró tí arí'ì Kàgàwà nǎkǎ ifuta nà ilèta mànà dhòdhódhóngà nà. Àm̀nà!

¹⁸ Tìmòtewǔ pbànǐngbá, ma mí yàrí dhu àvǐ nyonzi, àdhàdhì yà angyangyi pbànábí avò

okúnwè dò rò dhu bhěyi, ndíní ndi ote-otù ǒ nyi nyugye tí ale-afí tó idzi ila. ¹⁹ Nyi nyàkǎ nyòdò pbùkù a'uta mà pbùkù idzi irèta màna mběyi. Atdídhéná ale nódhò fiyó idzi irèta, ndi dhu ràdù 'àbhù 'ùwí fiyó a'uta ǒ rò. ²⁰ Kò i ùwùwí ale nzínzi ǒ ní, Himèneyò mà Àlìsandurè màna. Ma mípfo wà abádhí mabhù p̄fòmvo Sitanì tò, ndíní fiyó mètso nùgèrè tí, ndirò ìnzí 'ongó tí dhu ùnò Kàgàwà nǐ tditdǒ.

2

Yèsù ná'ù ale àkǎ òngò ìtsò kóró ale dǒ dhu

¹ Nírò, angyinǎ rò nyú ma mònzi fukú dhu ní, nyòngò nyítsò kóró ale dǒ. Nyítsò nyí nyí rò, nyòngò dhu ònzi Kàgàwà-fó, nyǎdù nyítsò Kàgàwà rǒ abádhí-okú dò rò. Nyòngò Kàgàwà ònzi rònzi kóró ale rǒ m̀hetù dzùnà, nyǎdù òtsò àdu Kàgàwà tò abádhí-okú dò rò. ² Nyòngò nyítsò ndi dhu bhěyi átò ádròdrǒ kámá mà, ìndrù ùnda arí kóró ngǔkpà ale màna dǒ, ndíní àlě nabhù tí àlě ròkò ìyònga ǒ, ndirò màrùngà ǒ, àzembè àlě kí Kàgàwà ózè dhu ònzi, àlě ràdù ìfùna ka kí dhu ònzi ngǔkpà ale-rǒ rórò. ³ Wò dhu bhěyi ní ndi, nyí nyí àyàya dhu, ndirò Kàgàwà àlě tó Ɔgùba-nyìkpó nòfò dhu nónzi. ⁴ Kòzè dhu ní kóró ale ràbà ògù, 'adù obhónga ùni. ⁵ Obhó tí, Kàgàwà arí'ì atdí tí, ndirò kà màna rí ìndrù ùngbò ale rí'ì atdí tí. Ndi ale ní ìndrù, Yèsù Krístò. ⁶ Kǎbhù pbìndà ípìrònga ndìtírò ove tò, kóró ale ndi nduwè tí nǐ. Wòrí ní ndi, Kàgàwà apì kàsùmì àkǎ rò, Yèsù itè yà adzi ǒ

ale tò dhu. ⁷ Ndi dhu-okú dò rò ní ndi, Kàgàwà ìli ma uvitatále tí, ndirò ndi Ídzì Mākūrù t'únótatále tí. Kìli ma átò ndíni ma mudhè tí dhu ìnzì ní Pbàyàhúdì tò, rà'ù Kàgàwà, 'àdù obhóngà ùni. Yà ma múnona dhu ní obhó dhu nyú, ìnzì ní tìtò.

*Kpabhále mà vèbhále mànà àkǎ ì'ì nà Kànisa
ǒ ǒfò*

⁸ Nírò, ma mòzè kóró ngari ǒ kpabhále ròngò ìtsò Kàgàwà-nyìkpó ǒ ìlǎ afíya nà, ɔtsúya ì ùva ɔrù rórò, ìmbǎ nàwí na, ndirò ìmbǎ agótá na.

⁹ Ndi dhu bhěyi tí, ma mòzè vèbhále ròngò 'ùfò inga nòfò dhu bhěyi, ndirò isísó ǒfò ǒ. Abádhí àkǎ nzá 'ìdhà ìndrǔ-afí dòya, dòya-ká t'ókyèta mà, ɔrò nǐ ka kóbhòlò dhu t'úfótá mà, ɔrú odziya nà yòkpó mà, ɔrú odziya nà mberù mànà t'úfótá-otù ǒ. ¹⁰ Pbétù, abádhí àkǎ 'itè fíyó aya ídzì kasu ònzi ì í dhu-otù ǒ, àdhàdhì Kàgàwà-ɔdò ònzi ì arí dhu tí arí 'àti vèbhále náarónzina dhu bhěyi.

¹¹ Vèbhále àkǎ ìnè ìnè tí kpabhále rǐ dhu ùdhě fíyò rò, 'àdù fíyò rí dhu ùdhě ale rǔnona dhu nífu. ¹² Ma màvi nzá vèbhále rùdhe dhu kpabhále tò, ndirò ngǎtsi nǐ rǐ'ì ádròdrò ale tí kpabhále dǒ. Pbétù abádhí àkǎ 'ìnè ìnè tí.

¹³ Obhó tí, Àdamù ní ndi wemberè tí Kàgàwà abhòlò, ndàdù Èvà òbhòlò dzina dǒ. ¹⁴ Ndirò, ìnzì ní Àdamù ndi pfòmvo Sitanì utrǎ, pbétù tsìbhále ní ndi kǔtrǎ, ndirò tsìbhále ní ndi ndi ka kǔtrǎ dhu abhù rùkò Kàgàwà bhà Úyátá. ¹⁵ Pbétù Kàgàwà igúya vèbhále uguta-otù ǒ, fíyó a'uta mà àzè mànà abádhí òdò, 'àdù ùbhi Kàgàwà-nyìkpó ǒ ìlǎ, ndirò inga nòfò dhu bhěyi rò.

3

Kànìsà ǒ ádrùndrǒ ale àkǎ ì'ì nà ǒfò

¹ Kànì obhó dhu ùnɔ rí ɔte: Kànìsà dǒngà àndà arí ádrùngbǎle tí ndì nòzè ndòngò ale nòzè ní ídzì kasu nyú. ² Ndi ádrùngbǎle náká ìmbǎ nzéere dhu tí ka kózùna dhu rì'ì nyunatsì. Kàkǎ ndì'ì atdí tsìbhále kèlě nà ale tí. Kàkǎ ndì'ì afina ɔto rí ale tí, ìnzì arí dhu ɔmɔ ɔmɔ tí ale tí, ndirò ifuta nà àkǎ ale tí. Kàkǎ ndì'ì mběyi arí olo àkǎ ale tí, ndirò mběyi arí Kàgàwà bhà ɔte ùdhě ìndrù tò ale tí. ³ Kàkǎ nzá ndì'ì iwa óvò ale tí, ndirò ngǎtsi nǐ anya ɔnzi arí ìndrù nà ale tí. Pbétù, kàkǎ ndì'ì ìyò arádi ale tí, màrùngà nòzè ale tí, ndirò ìnzá fùrangà átdù afina ale tí. ⁴ Kàkǎ ndì'ì mběyi arí pbì idzá-bhà ɔdɔ, ndàdù pbì inzo àbhù rìrì tsùnà dhu ifuta nyú nà ale tí. ⁵ Obhó tí, ìnzì arí pbì idzá-bhà nyú nódɔ mběyi ale rǎdù Kàgàwà bhà kànìsà nódɔ ìngbà dhu bhěyi? ⁶ Kànìsà dǒ ádrùngbǎle àkǎ nzá ndì'ì ɔwútána tí Yèsù ná'ù ale tí, akye kǎrana ndìdzi, Kàgàwà rǎdù anya ɔtdì dòná yà Pfòmvo dǒ ndì ndatdì anya dhu bhěyi nǐ. ⁷ Kàkǎ ndì'ì ìnzá Yèsù ná'ù ale mà rǎdù ídzì dhu ùnò dòná átò ale tí, akye ì ale owuna òko ìnzì ifu ka nǐ, ndirò akye kǎrana àtsi Pfòmvo bhà àdà ò nǐ.

Diyàkónó àkǎ ì'ì nà ǒfò

⁸ Ndi dhu bhěyi tí, diyàkónó àkǎ ì'ì ifuta nà àkǎ ale tí, ndirò ìnzì ní ɔyɔyɔ idàya nà ale tí. Abádhí àkǎ nzá ì'ì iwa óvò ale tí, ndirò tìtò tó otu ǒ ka kóngyèna malì átdù afiya ale tí. ⁹ Abádhí àkǎ 'òdò yà Kàgàwà ìtè àlě tò a'uta tó obhónánga ìlǐlǎ afiya nyú nà. ¹⁰ Abádhí àkǎ pé kandà mùtsòya

angyi, ndi dhu-dzidǒ, inzà ka kàbà nzéɛ dhu abádhí-nyutsi rò, kadù ndi kasu àbhu abádhí rònzi.

¹¹ Ndi dhu bhěyi tí, abádhí tó vèbhále* náká ì'ì ifuta nà àká ale tí, ndirò ìnzǐ arí ìndrǔ-ngbò ùno ale tí. Abádhí àká ì'ì afíya òto rí ale tí, ndirò fíyò ka kàvi kóró kasu ònzi arí mběyi ale tí.

¹² Diyàkónó àká ì'ì atdátdí tí arí'ì vèbhále nà ale tí, ndirò mběyi arí fíyó inzo mà, fí-dzá arí'ì ngǔkpà ale mànà dhu òdo ale tí. ¹³ Mběyi arí fíyó kasu ònzi diyàkónó, nífǔ kóró ale arí. Abádhí rǎdù òwu dhu àwe rǒ ìndrǔ tò ìmbǎ òyá òdóna, Yèsù Krístò ì á'ù dhu dǒ.

Àlě tó a'uta idè dóná ádrùngbǎ ɔte

¹⁴ Ma màndí yàrí bhàruwà ìndù iwà ma mà'ù dhu òto mà rǎrǐ mɔto tinu ò inzà òtrò idho ǒ rórò. ¹⁵ Pbéttù, inzà mà màrà àhu sese rò, yàrí bhàruwà rǐ ndi ìngbà dhu bhěyi màtí dhu àká kokò Kàgàwà bhà ale nzínzi ǒ dhu níte ìndù. I ale ní Kàgàwà, yà ípìrǒnga nà arí'ì dhòdhódhóna nà ale bhà Kànìsà, yà obhóna idè dóná átsùta.

¹⁶ Obhó dhu nyú ní yà. Kàgàwà itè àlě tò ní ádrùngbǎ ɔte nyú. Àlě tó a'uta idè ndi ɔte dǒ:

Yèsù Krístò itè ndi ìndrǔ tó ófò ǒ,
ndirò ka ní ndi Ìlǐlǎ-Alafí itè Kàgàwà ózù ìmbǎ afátá nà nyunatsi ale tí.

Kàvi ndi màlàyíkà-ònzǐ,

ndirò kàbhà Ídzì Mākǔrù ní ndi ka kano ìnzǐ ní Pbàyàhúdì nzínzi ǒ.

* **3:11** 3.11 Pbagiríkí t'ávana ǒ, vèbhále tí ka kátina dhu rǎdù ì'ì diyàkónó tó vèbhále tí, ngàtsi ní diyàkònísí tí.

Ka ní ndi yà adzi ǒ ale a'uta,
ndirò Kàgàwà adù àbhùnà ròdzì òrù-akpà ò,
ádrùngbǎnga tó awáwà ò.

4

Títò tó dhu ùdhě rí ale rǒ rò ka kí ale òdo dhu
¹ Hìlǎ-Alafí rí dhu òvɔ kɔpangba ndàti, yà adzi
 ǒ dhu-tsù rí ndòdì ònà kàsùmì ǒ, atdídhená ale
 rùbhàya fíyó a'uta. Abádhí apbáya ì ìndrù ùtrǎ
 rí ale-afí mà, pǎmɔvɔ údhe dhu fíyò ale rùdhèna
 dhu mànà rǒ. ² I ale núubhàya fíyó ídzi otu,
 'adù títò tó ndirò ɔyɔyɔ idàya nà màlímó-owù
 núngu. I títò tó màlímó ní iwà fíyó irèta nínza
 ndì ádhàdhì kàzù ò ka kòbì rilù sùma nǐ ka kòbì
 dhu bhěyi. ³ Abádhí nísóya ìndrù ìnzǐ ongó tí
 'ùmba, ndirò ìnzǐ ongó tí atdídhená ònyù-tidò
 nónyù. Pbétù Kàgàwà ónzì kóró ònyù-tidò. Ní
 a'uta nà ale, ndirò obhónga núni ale rǎdù kònyù
 òtsò nà. ⁴ Kóró dhu-tsí yà Kàgàwà ónzì ní ídzi
 dhu. Ní i dhu nzínzì ǒ, òdhona ka kí dhu rǐ'ì
 ìmbǎ atdí màtí, Kàgàwà tò ka kí òtsò àbhù rórò
 ka kònzì ka rò. ⁵ Obhó tí Kàgàwà bhà ɔte mà,
 itsòta mànà nú'ò wà yà kònzì kóró dhu-tsí rìlǎ
 kà-nyìkpó ǒ.

Mběyi arí kasu ònzi Yèsù Krístò tò ale

⁶ Tìmòtewǎ, nyi nyapé wò ma mènò ìndù dhu
 núdhě Yèsù ná'ù ale tò, ní nyi ní'ina mběyi arí
 kasu ònzi Yèsù Krístò tò ale. Ndi dhu itèna dhu,
 iwà nyi ró'ò a'uta tó ɔte ǒ, ndirò iwà nyi rífù
 ìndù ka kúdhe obhónánga. ⁷ Nyi nyàkǎ nzá nyirì
 ìmbǎ tǐya nà imbe, yà ìnzǐ rí 'àkǒ a'uta nà imbe.
 Pbétù, nyi nyàkǎ nyonzi obi nyifù Kàgàwà ózè

dhu. ⁸ Ale-ngbò àbhǔ rí rìdžò dhu ònzi ka kí dhu ní ídži dhu ngúfe otu ǒ, pbétù Kàgàwà ózè dhu ònzi ka kí dhu ní ídži dhu nyú ròsè kóró otu ǒ. Obhó tí, ndi dhu ònzi rí ale tò Kàgàwà ókò wà ípìrǒnga tó làkà yà kòmbí rí'ì kàsùmì ǒ, ndirò olù iraya kàsùmì ǒ. ⁹ Yà ma mòvò indù ɔte ní obhó ɔte nyú, ndirò kóró ale àkǎ 'à'ù ɔte. ¹⁰ Àlě ká rí adyo ìvò, ndirò àlě ká rí àlě ùgye Kàgàwà, yà ípìrǒnga nà arí'ì dhòdhódhóngà nà ale ò àlě kílì àlě tó a'uta dhu-okú dò rò. Ndi Kàgàwà ní kóró ale tó Ɔgùba, ròsè ní Yèsù ná'ù ale tó Ɔgùba. ¹¹ Kǒkò dhu àkǎ nyuyǎ, nyadù ùdhenà indrǔ tò.

¹² Atdí ale mà nákǎ nzá ndònzì gàyànɔ zàdhà tí nyi nyí'ì dhu-okú dò rò. Pbétù, nyi nyàkǎ nyí'ì ídži ófò tí Yèsù ná'ù ale tò, ɔtǎnɔ ǒ, mùtsǒnɔ ǒ, pbùkù àzè ǒ, Kàgàwà nyi nyá'ù nǐ pbùkù a'uta ǒ, ndirò kà-nyìkpó ǒ pbùkù ípìrǒnga ílǎ tí dhu ǒ. ¹³ Nyi nyàkǎ nyadzi nyi nyongò Andítá òzù indrǔ tò, nyongò abádhí-afí àbhɔ ròtsì ɔbi, ndirò nyongò dhu ùdhe abádhí tò, ràrà àhɔ ma mǎrà àhɔ dhu ò. ¹⁴ Apé nyubhà nyunɔtsì rí'ì Hlǎ-Alafí ábhɔ indù perè ìnzǐ nyɔnzì kasu nǐ. Ndi perè nyi nyábà yà pbànábi avò dhu okúnɔ dò rò, Kànìsà ǒ pbàkùrǔ tó mùtù ràdù ɔtsúya ùlì dùnú rò. ¹⁵ Nyi nyàkǎ nyapbǎ afínɔ kǒkò dhu rǒ, nyadù nyadzi atdídǒ kasu tò, ndínǐ kóró ale ala tí angyi tí kàsúnɔ rǎrà mběyi dhu. ¹⁶ Nyi nyàkǎ nyòdò nyi mběyi nyi-tírò, nyandà inga mběyi nyi nyúdhèna indrǔ tò dhu nà, nyadù nyapba atdídǒ i dhu t'ónzita rǒ. Wò dhu bhěyi nyi nyònzì dhu rò nyi nyí nyigǔ nyi-tírò, nyadù nyi nyúnɔna dhu ìrì rí ale ìgu átò.

5

Yěsù ná'ù ale àkǎ ndì'ì nà mǎtsò

¹ Mùlà-akpà tò nyi nyí dhu òvò rò, nyi nyàkǎ nzá nyorù òrù tí kà dǒ, pbétù nyi nyàkǎ nyovò dhu kà tò àbanu bhěyi. Ndirò indrù-owú tò nyi nyàkǎ nyarà dhu òvò rǒ adónu bhěyi. ² Kǎkǎ iwà atòya ówù angyi vèbhále tò, nyi nyàkǎ nyarà dhu òvò rǒ ayínu bhěyi, vèbhále-owú tò nyadù dhu òvò awénu bhěyi Kàgàwà-nyìkpó ǒ ìlǎ ófò ǒ.

³ Nyi nyàkǎ nyandà kǎkǎ ìmbǎ arí'ì dzùnàya ònzì rádù ale nà abvo-ayí mběyi. ⁴ Atdí abvo-ayi apé ì'ì inè inzo nà, ndàdù ì'ì pbì inzo tó inzo nà, ní ì inzo àkǎ 'ònzì yà Kàgàwà ózè kònzì ídzìnga angyi fí-dzá-bhà nyú rǒ. Abádí àkǎ 'òdò fíyó ale mběyi, yà ròyá ì fíyó ale anzì ka dhu bhěyi. Obhó tí, wòrí ní ndì Kàgàwà-nyìkpó nófò dhu.

⁵ Abvo-ayi nyú tí rí'ì ale ní, yà atdí rò tí arí'ì, yà Kàgàwà ò arí pbìndà a'uta ìlǎ ale. Ndirò, ndì ale ní Kàgàwà-fó tí arí ndì ndí atdyúna òho dhu ònzì, ndàdù àrà ndìtsò rǒ adyìbhengá nga mà kùbhingá nga mànà ǒ Kàgàwà rǒ. ⁶ Pbétù, ndàbhù rí yà adzi ǒ dhèdhe ràtdù afína abvo-ayi ní iwà óvè angyangyi àdì ndàdì nyìkpóna nà rórò abvo-ayi. ⁷ Kòń nyi nyàkǎ nyuyǎ abvo-ayí tò dhu ní wò, ìnzì kambè tí nzére dhu àwe dǒ dòyá. ⁸ Ìnzì ndì ale apé fíndá ale òdò mběyi, ròsè ìnzì ndòdò pbì idzá-bhà nyú mběyi, ní ndì ale ùbhà wà pbìndà a'uta, ndàdù ì'ì nzére ale nyú tí ròsè ìnzá àpè Yěsù à'u ale dònǎ mǎtí.

⁹ Ndínì ka kandí tí atdí abvo-ayi-ovò Kànìsà arí dzùnàya ònzì abvo-ayí nzínzì ò, kǎkǎ ndì'ì iwà pbìndà ato ísě azà kumì ato abvo-ayi tí. Kǎkǎ

ndì'ì átò atdí tí í'ì kpatsìbhále nà abvo-àyi tí. ¹⁰ Kàkã ndì'ì iwà ka kùni mběyi arí dhu ònzi ale tí: ndòdò pbì inzo mběyi, ndàdù pbì idzá iwù olo àkõ mběyi. Kàkã ndì'ì átò idha isì arí ndù'o Yěsù ná'ù ale-pfò* nì ale tí, àpbè ǒ rí'ì ale dzùnà ònzi arí ale tí, ndirò kóró ngùkpà idzi dhu-tidò ònzi arí ale tí.

¹¹ Pbéù, abvo-ayí-owú náká nzá nyandí ɔvòya Kànìsà arí dzùnàya ònzi abvo-ayí nzínzi ò. Obhó tí amba-bvù ì ówu dhu-atdyú àlě ì tdítđò rò, abádhí rǎdù òwu Yěsù bhà kasu ìvò foyá rò.

¹² Wò dhu bhěyi ì ònzi dhu rǐ abádhí àbhù Kàgàwà ròtdì anya dòyá, inzà abádhí ifu Yěsù tò ì ókò wemberè tí làká dhu-okú dò rò. ¹³ Ndirò ngàtsi dhu ní, Kànìsà náapè àmbe abádhí dzùnà nónzi dǒ, ní ìnzǐ ì í kasu ònzi rórò ì óko dhu rǐ abádhí àbhù ràmbe ùbhi dǒ idza-tsù rǒ. Ndirò, ròsè wò dhu dònǎ, abádhí ràmbe ìndrù-ngbò ùnò dǒ ìnzǐ ì í tsùya òdò rórò, 'àdù àmbe inzà àkànà kùnò dhu mà núnò dǒ. ¹⁴ Nírò, ma mòzè abvo-ayí-owú ròwù amba-bvù tdítđò. Dhu àkã abádhí ràbà nzónzo, 'àdù fìyó idza òdò mběyi, ìnzǐ 'ubhà tí otu àlě tó òmvù tò rùnò nzére dhu àlě dǒ. ¹⁵ Obhó tí, atdídhená abvo-ayí ùbhà wà idzi otu, 'àdù pfòmvo Sitanì-owù núngu. ¹⁶ Yěsù ná'ù atdí tsìbhále náapè ì'ì abvo-ayí nà fǐ-dzá-bhà nzínzi ǒ, náká ndònzì ì abvo-ayí dzùnà. Kàkã nzá ndùbhà abádhí kànìsà-fó, ndínǐ kànìsà ara tí kàkà ìmbǎ rí'ì dzùnàya ònzi rí ale nà abvo-

* **5:10** 5.10 Polò bhà kàsùmì ǒ, ìno nóongónà idha nìsì ndù'o olo tí iwù idzá ale-pfò nì. Pbindà ábhàlǐ-pfò ndì ndù'o dhu-otù ǒ, Yěsù itè dhu ní ìndrù rǐ ndifò, ndàdù pbindà àzè nítè ɔdhànà tò dhu.

ayí-tsí kèlě nándà rǒ.

¹⁷ Mběyi arí kànisa òdo pbàkùrǔ náká kabhu ifuta fíyò ɔɔ-rà dǒ†. Ròsè dòtsí ní, kákà ì nádzi 'òngò Kàgàwà bhà Ɔte núnò, 'àdù ndi Ɔte núdhe ìndrǔ tò pbàkùrǔ. ¹⁸ Obhó tí, Andítá áti: «Nyi nyàkǎ nzá nyutsì dzùnànɛ ònzi rí ndòtsì nganù-ɔnga kpǒna rùvò kéléna ò rò ìkyì-akpà-tsù. Nyi nyàkǎ nyubhà ka rònnyè nganù.» Ndirò kǎti: «Kasù ònzi arí ale náká kubho pbìndà mùkimbà.»

¹⁹ Nyi nyàkǎ nzá nya'ù Kànisa ǒ mùkùrǔ nòbhù ale-tsǔ dhu, inzà ɔyǒ ale, ngǎtsi nǐ ìbhù ale mà ní'ì ndi dhu tó ngàmbi tí rò. ²⁰ Dhu nàfǎ ale dǒ, nyi nyàkǎ nyorù kóró ale-ònzǐ rò, ndíní ngǔkpà ale adù tí nzérenga-ɔdò nónzi átò. ²¹ Ma mí dhu ùyǎ indù Kàgàwà-ònzǐ rò, Yèsù Krístò-ònzǐ rò, ndirò Kàgàwà avò màlàyíkà-ònzǐ rò, nyi nyàkǎ nyifu kǎkàrí uyátá ìmbǎ angyinǎ vurò irétá na, ndirò ìnzǐ nyi nyí dhu òlè atdí ale tò màtí rórò. ²² Nyi nyàkǎ nzá nyili ɔtsúnɛ kòmbómbí ìndrǔ dǒ kasù nonzi tí Kànisa ǒ. Nyi nyàkǎ nzá nyotsù akye ngǎtsi ale bhà afátá ò. Ndirò, nyi nyàkǎ nyodò nyi nyi-tírò nyilǎ Kàgàwà-nyìkpó ǒ.

²³ Nyi nyàkǎ nzá nyarà idha-vì kèlě nómuvè rǒ, pbétù nyi nyàkǎ nyarà òvayì òmvè rǒ ake, yà kòmbómbí ivívinga aróngo àrà ìngo rǒ nyunutsi nǐ finɛ-tsù dzùnà nonzi tí.

† 5:17 5.17 Ifuta àká kabhu ɔɔ-rà dǒ pbàkùrǔ tò dhu-tì ní: abádhí tò ka kábhùna ifuta náká ndí'ì ɔɔ-gùna òsè ngǔkpà ale tò ka kábhùna ifuta dònǎ dhu tí. Ndirò perè tí dhu ì'ì rò, dhu àká kabhu perè abádhí tò ɔɔ-gùna ròsè ngǔkpà ale tò ka kábhùna perè dònǎ.

24 Atdídhená ale tó nzéřenga náarí ndàlă křangba inzá ka kàpè anya mà itdì dòyá rórò. Pbéttù, ngùkpà ale-tsí tó nzéřenga náaràrà ndàvi ànyăya ka kùnò dhu-dzidǒ tí. ²⁵ Ndi dhu bhěyi tí, ídzi kasu náarí 'ìtè křangba kóró ale tò, ndirò kăkà ìnzǐ rǐ 'àvǐ kóró ale tò tsí, ní rǐ nzǐ àdù òko òdhǔ ò bìlìnganà.

6

Ino àkă ìfu fiyó ádròdrǒ ale

¹ Ino tí rǐ'ì kóró ale, yà Yěsù ná'ù, nákă ìfu fiyó ádròdrǒ ale atdídǒ, ìnzǐ ìndrǔ adù tí dhu ùnò nzéře Kàgàwà nǐ, ndirò yà àlě karúdhěna ìndrǔ tò dhu nǐ. ² Ndirò, kăkà Yěsù ná'ù ale rǐ'ì fiyó ádròdrǒ ale tí ino, nákă nzá 'ònzǐ abádhi gàyà, adóya tí abádhi rǐ'ì a'uta-otù ǒ dhu-okú dò rò. Pbéttù, abádhi àkă 'ònzǐ fiyó ádròdrǒ ale-kàsǔ mběyi nyú ròsè, abádhi tó ídzi kasu tó ídzìnga àbà rǐ ní iwà Yěsù ná'ù ale, ndirò atdídǒ Kàgàwà ózè ale dhu-okú dò rò.

Tìtò tó màlímó náarúdhěna dhu dǒ dhu mà ònzǐ dǒ dhu mànà dhu

Wòrǐ ní ndi nyǐ nyàkă nyudhe nyadù ùyanà ìndrǔ tò dhu. ³ Atdí ale náapé vurò dhu ùdhě ìndrǔ tò, ìnzǐ ndàdù ndòzè ndùbhi yà àlě tó Ádrùngbăle Yěsù Krístò bhà obhónánga tó òte nózè dhu bhěyi, ndirò ìnzǐ ndàdù ndòzè ndùbhi Kàgàwà ózè àlě rònzǐ dhu nà rǐ ndàkǒ dhu t'údheta bhěyi, ⁴ ní, ndi ale ní ndidzǐ rǐ nditírò, ndirò inzá atdí dhu mà nùni. Ndirò kà rǐ'ì agòta mà, òte-tì dǒ ka kónzina anya mànà tó andi nà. Ndi dhu aríbhona dhu ní ale-afǐ ìlǐ ka kí atdí dhu

dǒ dhu mà, agòta mà, ìndrũ nǐ ka kí dhu ùno dhu mà, nzére dhu ìrè ka kí ìndrũ dǒ dhu mà. ⁵ Ndirò, kà ò rò aráhu átò dhu ní, yà fíyó ìrèta ínza ì, ndirò iwà ádzo obhónnga ró rò ale rǐ 'àgò ìnzǐ ríku rórò dhu. I ale ózù Kàgàwà ózè dhu ònzi ka kí dhu ònzi àbà ka kí ònà dhu tí.

⁶ Obhó tí, Kàgàwà ózè dhu ònzi ka kí dhu ní ádrùngbǎ ongyéngá nyú, ale-fó rǐ ì dhu nǐ tí ale-idhè ìka ndi rò. ⁷ Obhó tí, àlě kíwũ nzá atdí dhu nà màtí yà adzi ǒ, ndirò àlě kùve rò, àlě kádù òwunà kà ǒ rò atdí dhu mà rǐ ì ìmbǎ. ⁸ Nírò, àlě kapé ì'ì àlě kónyuna dhu mà, àlě rǒ àlě kúfǒna dhu mà, ní ì dhu àkǎ wà àlě tò. ⁹ Pbétù, ì nózè 'ònzì ale nútrǎ pfòmvo arí, ràdù àtsi ibí ìmbǎ tǐya nà dhu mà, ndirò nzére dhu mà-atdyú tó àdà ò. I dhu-atdyú arí àpbè ìbho ìndrũ tò, ndirò kǎrí ìndrũ àbhǔ ràve. ¹⁰ Obhó tí, fùrangà nózè ka kí dhu ní ndi kóró nzére dhu náarahu ònà rò. Kà tò ì nábhù atdídená ale núbhà fíyó a'uta itse nyú, 'àdù ábhǒ àpbè àbhù fíyò.

Kàgàwà bhà ale àkǎ ndònzì dhu

¹¹ Pbétù inyi Timòtewǎ, Kàgàwà bhà ale tíró, nyi nyàkǎ nyindrǐ nyi itse kòrí nzére dhu rǒ rò. Nyi nyàkǎ nyonè obhónánga ònzi nyí dhu, nyonzi Kàgàwà ózè dhu, ndirò pbùkù a'uta ǒ nyi nyádi dhu. Nyi nyàkǎ nyonè ìndrũ òzè nyi nyí dhu, dhu-dzi òndù nyi nyí dhu, ndirò ìyònga ǒ nyi nyádi dhu. ¹² Nyi nyàkǎ nyugyè a'uta tó idzi ìla. Nyi nyàkǎ nyodò dhòdhódhónnga tó ìpìrònga yà Kàgàwà anzi nyi fíndà, ndirò yà nyi nyitè pbùkù idzi a'uta kpangba ibí ngàmbi-ònzǐ okúna dò rò.

13 Ma mí yàrí dhu ùyǎ indù yà kóró dhu tò arí ípìrǒnga àbhǔ Kàgàwà-ònzǐ rò, ndirò yà Pòtiyò Pilatò-ònzǐ pbindà a'uta nitè mběyi kpangba Yěsù Krístò-ònzǐ rò: 14 nyi nyàkǎ nyifɛ Kàgàwà bhà Ƴyatá ìnzǐ ròtì, ndirò ìnzǐ kala nzéɛ dhu nyunutsi, ràrà àhɛ àlě tó Ádrùngbǎle Yěsù Krístò rǐngo dhu ò. 15 Kàgàwà abhùya ka ritè ndì yà ndì ndakò kà tò kàsùmì ǒ. Ka ní kóró dhu dǒ arí'ì Kàgàwà, yà atdíǒ hirò nónzǐ, ndirò atdíró tí arí'ì ale. Ka ní kámá dǒ Ádrùngbǎ Kamà, ndirò kóró ádròdrǒ ale dǒ Ádrùngbǎle. 16 Ka ní atdíró tí ìnzǐ ɔvéya ale, ndirò yà ìnzǐ atdí ale mà rǎdù àrà àhɛ ònà awáwù ǒ aráǎi ale. Ka ní ìnzǐ atdí ale mà àpè àlàna ale, ndirò yà ìnzǐ atdí ale mà rǎdù àlanà ale. Kàkǎ ifuta nà, ndirò dhòdhòdhóngà tó ádrùngbǎnga tó obi nà! Àmìnà!

Ònzítále àkǎ ì'ì nà ǒfò

17 Nyi nyàkǎ nyuyǎ dhu yà indo arí'ì adzi ǒ ònzítále tò, ìnzǐ abádhí rǎkǎ àmbe 'ìdzi dǒ ì tíró, ndirò ìnzǐ abádhí rǎkǎ 'ìli fíyó a'uta ònzǐ ò, ìkǔ ndì ònzǐ rǎdù ìku dhu-okú dǒ rò. Pbéttè abádhí àkǎ ìli fíyó a'uta Kàgàwà ò. Kǎrí ndi kóró dhu ìbho abho nyú àlě tò, ndínǐ àlě-idhè ìka tí ndì nǐ. 18 Abádhí àkǎ 'ònzǐ ìdzi dhu, 'àdù ì'ì ònzítále tí ìdzi kasu ònzǐ ì'ì dhu ǒ. Abádhí àkǎ 'ònzǐ mùhetù ǒ rí'ì ale dzùná, 'àdù òwu ì'ì ró isó 'ùndò foyá ndì nòtù dhu ngǎkpa ale tò. 19 Ndi dhu bhěyi ní ndi, abádhí rǎdù ìdzi, ndirò yà ìnzǐ ríku ongyéngá-tsù núndu fíyò olù iraya idho tò, ndínǐ 'abáya tí obhóngà tó ípìrǒnga.

20 Ɔo Timòtewǎ, nyi nyàkǎ nyòdò yà funú Kàgàwà ábhɛ dhu mběyi afínɛ ò. Nyi nyàkǎ

nyindrĩ nyi itse yà ìmbă tŷya nà ndirò ìnzĩ rí
Kàgàwà-ɔvò ìfũ agòta rǒ rò. Nyi nyàkă nyindrĩ
nyi itse tìtò tó inga t'únitátale rí 'àgò dhu rǒ rò.

²¹ Atdídhená ale, yà ì dhu bhěyi inga t'únita-tidò
tò ì nádzi, núbhà wà fŷyó a'uta itse nyú.

Kàgàwà àkă ndìtè pbìndà ídzìnga fũkù.

Ungbòta-Ɖwátá Tó Bhǔkù

Ndrǔna: Ungbòta-Ɖwátá Tó Bhǔkù New Testament

copyright © 2015 Wycliffe Bible Translators, Inc.

Language: Ndrǔna (Ngit)

Contributor: Wycliffe Bible Translators, Inc.

All rights reserved.

2020-11-19

PDF generated using Haiola and XeLaTeX on 22 Feb 2024 from source files dated 29 Jan 2022

abb6c630-aaf1-5647-8172-605215e8fe12